


Il-Familja ta' San Matthew

kitba ta' Paul Callus



Jekk inharsu lejn ir-Registru Elettorali tal-1947, insibu illi fid-dar Nu. 6 fi Sqaq Nu. 1 (illum Triq il-Kenn) fi Triq Sta. Marija, Hal Safi kienu joqoghdu l-koppja Leonardu u Pawla Falzon. Huma kienu żżewġu hames snin qabel, is-Sibt 17 ta' Ottubru 1942, il-ġurnata li fiha nġiebet il-midalja tal-George Cross għall-wiri f'Hal Safi.

Leonardu, jew Nardu kif kienu jafuh in-nies tar-rahall, kien mill-familja Ta' San Matthew u twieled fl-1909. Martu Pawla nêe Busuttil kienet mill-familja Ta' Feceċċ u twieldet fl-1923. Nardu kien jaħdem fil-ġebel u kien naġġar tajjeb. Kien idoqq il-klarinet mal-Banda Queen Victoria taż-Żurriq u kien ukoll jaħdem in-nar għall-festa ta' San Pawl. Pawla kienet tagħti sehemha biex taqla' xi sold għall-familja u kienet tmur bil-hmara u l-karettun tbigh il-frott u l-fniek f'irhula oħrajn, speċjalment Hal

Qormi. Meta meħtieġ kienet anke tagħti daqqa t'id fix-xogħol tar-raba'.

Kemm damu jghixu f'dik id-dar il-koppja Falzon tweldulha tmint itfal. Dawn kienu Carmen (1945), Pawlu (1946), Joe (1948), Tessie (1950), Michael (1952), Josephine (1953), u t-tewmin M'Rosaria (Lucy) u Antonia (Nina) (1957).

Fl-1959 il-familja kollha emigrat lejn l-Awstralja. Kien Nardu li siefer l-ewwel. Huwa mar f'April, kważi 9 xhur qabel l-oħrajn, sabiex jakkwista dar fejn joqoghdu. Telqu minn Malta għall-bidu ta' Diċembru fuq il-bastiment *Flaminia* u waslu l-Awstralja kważi xahar wara, fit-3 ta' Jannar 1960. B'hekk din is-sena tahbat il-50 wahda mindu huma waslu l-Awstralja.

Għall-ewwel huma kienu joqoghdu Paddington, imbagħad marru Malabar. Dawn iż-żewġ postijiet huma subborgi ta' Sydney. Nardu kien jaħdem bhala *labourer* u stinka hafna għall-familja. Anke Pawla htigilha li tmur taħdem, avolja kellha familja mdaqqsxa x'tiehu hsieb. Intant fl-1963 twelditilhom tarbija oħra u semmewha Julie. Dak iż-żmien ix-xogħol kienu jiehu prijorità u f'it li xejn kien hemm hin għal divertiment. Ma setax jonqos iżda, illi Nardu, bhall hafna Maltin oħra, jidhol membru fil-*Maltese Social Band Club*.

Kien fl-1971 illi Pawla rnexxielha tiġi lura Malta biex tara lil tal-familja; magħha ġabet lit-tfal Tessie u Julie.



Dilettanti tan-Nar Każin San Pawl (1932) Mix-Xellug (Wara: Josephine (Ta' Qormi), Anghu Dalli (De-Cunha), Pawlu Dalli (Sulu), Pawlu Busuttil (Feki), Pawlu Dalli (Ta' Qormi), (Quddiem: Nardu Falzon (Ta' San Matthew), Fiosanna Casira (Ta' Selm), Giustina Dalli (Ta' Selm))



Nardu Falzon ta' San Matthew (fuq quddiem l-ewwel mix-xellug) mad-dilettanti tan-nar Halsafin.

Nardu u Pawla meta żżewġu (1942)



L-aħwa, ulied Nardu u Pawla, fil-preżent. Bilwieqfa mix-xellug: Pawlu, Michael u Joe. Bilqiegħda: Tessie, Nina, Carmen, Josephine, Lucy u Julie. Inset: Tessie



Nardu ġie Malta fl-1972. Hames snin wara, fl-1977, Nardu u Pawla ġew għal mawra oħra f'Malta u żaru wkoll xi pajjiżi Ewropej oħra.

Illum Nardu u martu Pawla t-tnejn li huma marru jistrieħu fi hdan il-Mulej. Nardu miet fit-12 ta' Mejju 1990 fl-età ta' 81 sena filwaqt li Pawla mietet fit-2 ta' Mejju 1997 meta kellha 74 sena.

It-tfal ta' Nardu u Pawla kibru u sabu mpjeggi varji: 4 skrivani, 3 xufiera tat-trakkijiet u karozzi tal-linja, *hairdresser*, *accountant*. Ilkoll iżżewġu, minbarra Nina. Tmienja minnhom baqgħu jghixu l-Awstralja, filwaqt illi Tessie iżżewġet Amerikan, Robert Dean, u marret toqgħod f'North Carolina USA. Huma għandhom tlett itfal – Jerry Paul, Bobby Joe u Julie Ann.

Carmen iżżewġet lil Alec Exton u għandhom tifel u tifla tewmin – Elizabeth u Richard. Carmen tagħmel hafna xogħol ta' volontarjat.

Pawlu iżżewġet darbtejn, l-ewwel lil Maryanne Borg u kellhom lil Fiona u Jason, imbagħad lil Claire Ross u għandhom lil Patricia u Andrew. Pawlu jdoqq id-*drums* u ilu jdoqq ma' *bands* għal dawn l-ahħar 45 sena.

Joe iżżewġet lil Sherrylyn Craig; għandhom tifel, Anthony, u żewġet ibniet, Belinda u Janelle.

Michael iżżewġet lil Carmen Zahra. Għandhom tlett ibniet. Vanessa hija l-kbira, imbagħad hemm Stephanie u Danielle li huma tewmin .

Josephine iżżewġet lil Stephen Wilson u għandhom żewġet itfal, Mark u Lisa.


Lucy iżżewġet lil Peter Caswell; dawn ukoll għandhom tifel u tifla li jisimhom James u Ashleigh.

Julie iżżewġet lil Max Fiocco u għandhom lil Gabriella u Nicholas.

Kien xieraq illi, fl-okkażjoni tal-50 anniversarju minn meta emigraw biex jibdeu hajja ġdida fl-Awstralja,



Pawla Fálzon, flimkien ma' wliedha qabel hallew Malta fl-1959.



Flaminia - Il-bastiment li siefru fuqu lejn l-Awstralja.

nerġgħu niftakru f'dawn hutna Halsafin li tul dan iż-żmien kollu qatt ma nsew jew çahdu lir-rahall fejn twieldu u lil art twelidhom. Naf żgur li l-hafna qraha li għandhom f'dan ir-rahall japprezzaw it-tiġdid ta' dawn il-memorji.



**Fil-jiem tal-festa
nheggu lil kulhadd biex jersaq
aktar lejn is-Sagramenti.**